

प्रेषक,

राधिका झा,
सचिव,
उत्तराखण्ड शासन।

सेवा में,

समस्त जिलाधिकारी,
उत्तराखण्ड शासन।

ऊर्जा अनुभाग-01

देहरादून : दिनांक : 16 सितम्बर, 2017

विषय :- प्रदेश में ऊर्जा की बचत के लिये केन्द्र सरकार द्वारा संचालित "उजाला योजना" के प्रभावी क्रियान्वयन के सम्बन्ध में।

महोदय,

प्रदेश सरकार द्वारा उपभोक्ताओं को 24 घण्टे विद्युत आपूर्ति उपलब्ध कराये जाने के लिये वृहद स्तर पर प्रयास किये जा रहे हैं। इसी क्रम में केन्द्र सरकार द्वारा संचालित "उजाला" कार्यक्रम के अन्तर्गत प्रदेश के समस्त उपभोक्ताओं को पारम्परिक बल्ब के स्थान पर एल0ई0डी0 बल्ब उपलब्ध कराये जा रहे हैं। इसके लिये केन्द्र सरकार के सार्वजनिक क्षेत्र के उपक्रमों के संयुक्त उद्यम इनर्जी एफिशियन्सी सर्विसेज लिमिटेड (ई0ई0एस0एल0) को एल0ई0डी0 बल्ब/ट्यूब लाइट्स तथा ऊर्जा दक्ष पंखों को सस्ते दरों पर उपलब्ध कराये जाने की जिम्मेदारी दी गयी है।

इस सम्बन्ध में सम्यक विचारोपरान्त राज्य सरकार द्वारा प्रदेश में मार्च, 2018 तक 100 लाख एल0ई0डी0 बल्ब के वितरण के लक्ष्य को रखा गया है जिसके सापेक्ष वर्तमान तक 39 लाख एल0ई0डी0 बल्ब का वितरण किया जा चुका है। अतः शेष 61 लाख एल0ई0डी0 बल्बों के वितरण के प्रचार-प्रसार, जो कि ई0ई0एस0एल0 द्वारा सस्ते दरों पर उपलब्ध कराये जाने हैं, के सम्बन्ध में निम्नलिखित व्यवस्था प्रतिपादित की जाती है :-

- प्रदेश में एल0ई0डी0 बल्ब के वितरण के लक्ष्यों की पूर्ति को शत-प्रतिशत कराये जाने के लिये अपने-अपने जनपदों में सभी सार्वजनिक स्थानों जैसे कि डाकघर, राजकीय कार्यालयों, राजकीय विद्यालयों, महाविद्यालयों, बस-स्टेशनों, प्राथमिक स्वास्थ्य केन्द्र, मेलों एवं आंगनबाड़ी केन्द्रों इत्यादि पर भी ई0ई0एस0एल0 के माध्यम से निःशुल्क स्टॉल लगाने हेतु भी कार्यवाही सुनिश्चित की जायेगी ताकि इन ऊर्जा दक्षता संयंत्रों के उपयोग एवं इनके उपयोग से ऊर्जा की बचत पर प्रदेश के उपभोक्ताओं को जागरूक किया जा सके।
- एल0ई0डी0 बल्ब एवं अन्य ऊर्जा में दक्षता उपकरणों की उपलब्धता तथा वितरण की व्यवस्था को सुदृढ़ एवं सुचारु रूप से सम्पन्न कराये जाने के उद्देश्य से उरेडा के प्रत्येक जनपद में तैनात परियोजना अधिकारियों को नोडल अधिकारी नामित किया जाता है। प्रत्येक नोडल अधिकारी उ0पा0का0लि0, ई0ई0एस0एल0 से समन्वय स्थापित कर कार्यवाही सुनिश्चित करेंगे।

- प्रदेश में ऊर्जा दक्षता संयंत्रों एवं एल0ई0डी0 बल्बों के उपयोग के लिये अपने-अपने जनपदों में विभिन्न बी0डी0सी0 बैठकों तथा जनपद में लगने वाले मेलों में प्रचार-प्रसार एवं वितरण की कार्यवाही किये जाने के लिये ई0ई0एस0एल0 द्वारा ग्राम पंचायत स्तर पर स्थापित देवभूमि जन सेवा केन्द्रों (सी0एस0सी0) के माध्यम से भी यह उपकरण वितरित किये जाने की कार्यवाही की जा रही है जिसके लिये उनके निर्धारित लक्ष्य एवं प्रदेश के प्रत्येक व्यक्ति तक "उजाला योजना" के प्रचार-प्रसार एवं इसकी उपयोगिता को और महत्वाकांक्षी बनाये जाने की कार्यवाही की जायेगी।

अतः इस सम्बन्ध में मुझे यह कहने का निदेश हुआ है कि प्रदेश में भारत सरकार द्वारा संचालित "उजाला योजना" की इस मुहिम में आप अपना बहुमूल्य सहयोग प्रदान करते हुये उपरोक्तानुसार निर्देशों को अपने अधीनस्थ कार्यालयों में निर्धारित लक्ष्यों की पूर्ति एवं योजना का अनुश्रवण करते हुये प्रभावी कार्यवाही सुनिश्चित करें।

भवदीय,


(राधिका झा)
सचिव

संख्या- 747(2)/1/2017-03/09/2015, तददिनांक।

प्रतिलिपि निम्न को सूचनार्थ एवं आवश्यक कार्यवाही हेतु प्रेषित :-

1. निजी सचिव-मुख्य सचिव, उत्तराखण्ड शासन को मुख्य सचिव महोदय के संज्ञानार्थ प्रेषित।
2. निजी सचिव-अपर मुख्य सचिव, मा0 मुख्यमंत्री जी, उत्तराखण्ड शासन को अपर मुख्य सचिव महोदय के संज्ञानार्थ प्रेषित।
3. समस्त अपर मुख्य सचिव/प्रमुख सचिव/सचिव, उत्तराखण्ड शासन को इस अनुरोध के साथ कि वे अपने-अपने विभागों में उपरोक्तानुसार निर्देशों का अनुपालन कराना सुनिश्चित करेंगे।
4. आयुक्त, कुमायूँ/गढ़वाल, उत्तराखण्ड को उपरोक्तानुसार कार्यवाही हेतु प्रेषित।
5. समस्त मुख्य विकास अधिकारी, उत्तराखण्ड।
6. निदेशक, उरेडा, देहरादून।
7. प्रबन्ध निदेशक, उ0पा0का0लि0 को इस निर्देश के साथ प्रेषित कि वे प्रदेश के विद्युत उपभोक्ताओं को एल0ई0डी0 बल्ब एवं ऊर्जा दक्ष उपकरणों हेतु शत-प्रतिशत उपयोग किये जाने के लिये जागरूक करने के लिये कार्यवाही करेंगे।
8. प्रबन्ध निदेशक, इनर्जी एफिशियन्सी सर्विसेज लि0 (ई0ई0एस0एल0) को उपरोक्त व्यवस्थाएँ सुनिश्चित कराये जाने हेतु।

आज्ञा से,


(प्रकाश चन्द्र जोशी)